

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzətdir

*İlham*

# SƏS



Qəzet 1991-ci il yanvarın 11-dən çıxır

№ 185 (5905) 9 oktyabr 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## "Hər il Azərbaycanda minimum 6 min köçkün ailəsi evlərlə təmin olunacaq"

Prezident İlham Əliyev məcburi köçkünlər üçün salınmış "Qobu Park-2" yaşayış kompleksinin açılışında iştirak edib



Əli Həsənov: İlham Əliyevin bir çıxışı Ermənistanı qarışdırdı



5

Əli Əsədov: "Prezident İlham Əliyevin qarşıya qoyduğu bütün vəzifələri layiqincə yerinə yetirəcəyimə söz verirəm"



4

YAP Zaqatala, Qax və Balakən rayon təşkilatlarının ərazi ilk partiya təşkilatları sədrinin iştirakı ilə müşavirə keçirilib



6

"Piketdə iştirak edənlər təxribat törətməyi planlaşdırmış insanlar idi"



6

Vladimir Putin Ağabəy Əsgərovu "Puşkin" medalı ilə təltif edib



6

Milli Məclis Əli Əsədovun Azərbaycanın Baş Naziri vəzifəsinə təyin olunmasına razılıq verib



7

10

Bəhruz Quliyev: "Əli Kərimli ilk şansı tərəfdaşlarını yarı yolda qoydu"



11

Əli Kərimli camaatı piket adıyla küçəyə icazəsiz yürüşə çağıraraq özü gəlmədi - Qorxudan gizləndi!!!



13

AXCP fəalından Əli Kərimliyə: "Tüpürüm partiyanıza!"



AXCP üzvü:  
Dilarə Miriyeva

9 oktyabr 2019-cu il

# “Hər il Azərbaycanda minimum 6 min köçkün ailəsi evlərlə təmin olunacaq”

Prezident İlham Əliyev məcburi köçkünlər üçün salınmış “Qobu Park-2” yaşayış kompleksinin açılışında iştirak edib

**O**ktaybrın 8-də Bakının Qaradağ rayonunda məcburi köçkünlər üçün salınmış “Qobu Park-2” yaşayış kompleksinin açılışı olub.

AZƏRTAC xəbər verir ki, Azərbaycan Respublikasının Prezidenti İlham Əliyev və birinci xanım Mehriban Əliyeva açılışda iştirak ediblər.

Qeyd edək ki, Azərbaycanda həyata keçirilən sosial-iqtisadi inkişaf proqramlarının uğurlu icrasını hər bir vətəndaş öz həyatında hiss edir. Bu baxımdan qaçqın və məcburi köçkünlərə göstərilən xüsusi qayğı da böyük əhəmiyyət daşıyır. Ulu öndər Heydər Əliyev bu qəbildən olan insanlara daim diqqət və qayğı ilə yanaşmış, onların sosial müdafiəsi və mənzil-məişət şəraitinin yaxşılaşdırılması istiq-



Prezident İlham Əliyev: Bu gün sizin həyatınızda çox əlamətdar bir gündür. Siz yeni mənzilə köçürsünüz. Bu münasibətlə sizi və digər bacı-qardaşlarınızı təbrik edirəm. Bu iki yaşayış kompleksinin istifadəyə verilməsi çox gözəl, əlamətdar hadisədir. Burada 1300 köçkün ailəsi ən müasir şəraitdə yaşayacaq. Burada gözəl binalar tikilib, infrastruktur yaradılıb, bütün təchizat təşkil olunub - qaz, su, işıq, istilik, gözəl həyat. Ona görə bu kompleksin istifadəyə verilməsi, əlbəttə ki, ölkəmizə qatdığı bir hadisədir.

“Qobu-1” yaşayış kompleksi keçən il istifadəyə verilmişdir və biz açılışda iştirak etmişdik. Orada artıq 1000-dən çox ailə yaşayır, burada isə 1300 ailə və “Qobu-3” yaşayış kompleksində də 1300 ailə yaşayacaq. Beləliklə, 4000-ə yaxın ailə bu gözəl şəraitlə təmin olunub. Məktəblər, uşaq bağçaları, ticarət mərkəzi, tibb məntəqəsi - yaşayış üçün bütün lazımı şərait yaradılıb. Bu qəsəbəyə gözəl yollar da çəkilib, ona görə nəqliyyat problemləri də olmayacaq. Bu, bir daha onu göstərir ki, Azərbaycan dövləti ağır vəziyyətdə yaşayan vətəndaşların problemlərinin həllində çox böyük addımlar atır. Bildiyiniz kimi, yüz minlərlə köçkün ailəsi evlərlə təmin edilib, yüzdən çox şəhərcik salınıb. Çadır şəhərciklərinin ləğv edilməsi prosesi 2007-ci ildə başa çatıb və hazırda köçkünlərin yaşayışı üçün çox gö-



mətində xeyli iş görüb. Prezident İlham Əliyev və birinci xanım Mehriban Əliyeva da fəaliyyətlərində qaçqın və məcburi köçkünlərə diqqət və qayğıni davam etdirirlər. 2003-cü ildən bu günədək Prezident İlham Əliyev qaçqınların və məcburi köçkünlərin həyat şəraitinin yaxşılaşdırılması, onların məşğulluğunun təmin edilməsi ilə bağlı 70-dən çox fərman və sərəncam imzalayıb, bir çox proqramlar qəbul edilib. Dövlət səviyyəsində bu istiqamətdə atılan addımlarla yanaşı, Heydər Əliyev Fondu da fəaliyyətində qaçqın və məcburi köçkünlərin problemlərinin həllinə xüsusi diqqət yetirir.

Qaçqınların və Məcburi Köçkünlərin İşləri üzrə Dövlət Komitəsinin sədri Rövşən Rzayev və “Paşa Holding” şirkətinin nümayəndəsi, layihə rəhbəri Kamil Əliyev dövlətimizin başçısı Prezident İlham Əliyevə və birinci xanım Mehriban Əliyevaya kompleksdə yaradılan şərait barədə məlumat verdilər.

Bildirildi ki, təməli ötən ilin sentyabrında qoyulan bu kompleksdə, ümumilikdə, onmərtəbəli

13 bina ilə yanaşı, məktəb, uşaq bağçası, poliklinika, gimnastika, güləş və trenajor zalları, şahmat mərkəzi, market, iaşə obyektləri yaradılıb. Ərazidə, eyni zamanda, istirahət parkı, uşaq əyləncə meydançası, eləcə də, 3 idman meydançası inşa olunub. Bir sözlə, burada sakinlərin sosial məsələlərinin həlli üçün hərtərəfli infrastruktur qurulub.

Kompleksin ərazisində inşa olunan məktəb binası ilə tanışlıq zamanı qeyd olundu ki, təhsil ocağı 780 şagird yerlikdir. Bütün zəruri avadanlıqla təchiz edilən binada şagirdlərin yüksək səviyyədə təhsil alması üçün hərtərəfli şərait yaradılıb.

Prezident İlham Əliyevin və birinci xanım Mehriban Əliyevanın rəhbərliyi ilə təhsilin inkişafı istiqamətində atılan addımlardan doğma yurdlarından didərgin düşən soydaşlarımız da yüksək səviyyədə bəhrələnilər. İndiyədək istifadəyə verilən bu cür şəhərciklərdə məcburi köçkün uşaqların təhsilini normal təmin etmək üçün müasir məktəblər yaradılıb. Bütün bunlar, ümumilikdə, ölkədə təhsi-

lin yüksək səviyyədə olmasına xidmət edir, bu sahənin maddi-texniki bazasını möhkəmləndirir.

“Qobu Park-2” yaşayış kompleksinin ərazisində uşaq bağçası da fəaliyyət göstərəcək. Bağça ilə tanışlıq zamanı Prezident İlham Əliyevə və birinci xanım Mehriban Əliyevaya məlumat verildi ki, 220 yerlik uşaq bağçası da lazımı inventarla təchiz olunub. Burada balaçaların təlim-təربiyəsi ilə yüksək səviyyədə məşğul olmaq üçün bütün imkanlar var.

Bu bağçanın timsalında da aydın görmək olur ki, gələcəyimiz olan körpələrin sağlam və bilikli böyüməsi üçün dövlət səviyyəsində olduqca əhəmiyyətli layihələr icra olunur. Ölkəmizdə müasir səviyyədə uşaq bağçaları, körpələr evlərinin yaradılmasında Heydər Əliyev Fondu tərəfindən həyata keçirilən layihələrin də mühüm əhəmiyyəti var.

Sonra yaşayış komplekslərinin maketləri ilə tanışlıq oldu. Bildirildi ki, təməli ötən ilin sentyabrında qoyulan “Qobu Park-2” yaşayış kompleksi məcburi köçkünlər üçün salınmış 106-cı qəsəbədir. Sifariş-

çisi “Paşa Holding”, podratçısı isə “Kristal Abşeron” MTK olan yeni qəsəbə ötən il Lökbatanda istifadəyə verilən “Qobu Park-1” yaşayış kompleksinin yanında inşa edilib. Hazırda “Qobu Park-3” yaşayış kompleksinin də tikinti işləri sürətlə davam etdirilir. Bu yaşayış komplekslərinin inşası Azərbaycanın Birinci vitse-prezidenti, Heydər Əliyev Fondunun prezidenti Mehriban Əliyevanın təşəbbüsü ilə həyata keçirilir.

Prezident İlham Əliyev və birinci xanım Mehriban Əliyeva “Qobu Park-2” yaşayış kompleksində



ki mənzillərdə yaradılan şəraitlə tanış oldular. Qeyd olundu ki, kompleksdə bir, iki, üç və dördotaqlı otaqla, ümumilikdə, 1300 mənzil var. Bütün mənzillər zəruri inventarla təchiz edilib.

Sonra dövlətimizin başçısı və birinci xanım Xocalı rayonundan olan məcburi köçkün, şəhid ailəsi Fəridə Cabbarovanın mənzilində oldular. Bildirildi ki, dördotaqlı mənzil bütün mebellərlə təchiz edilib.

Daha sonra Prezident İlham Əliyev və birinci xanım Mehriban Əliyeva Fəridə Cabbarovanın ailə üzvləri ilə görüşüb söhbət etdilər.

zəl şərait yaradılıb. Eyni zamanda, hələ də ağır vəziyyətdə yaşayan soydaşlarımız var, - yataqxanalarda, məktəblərdə, uyğun olmayan binalarda, - onların da problemləri həll olunacaq. Hər il Azərbaycanda minimum 6 min köçkün ailəsi evlərlə təmin olunacaq. Orta hesabla hər bir ailədə 5 nəfər vardır, beləliklə, hər il 30 min insan üçün biz yeni evlər, mənzillər tikib təhvil veririk. Yəni, bu, əslində bir şəhərdir. İndi Qobu qəsəbəsində yeni bir şəhər yaradılıb. Bütün infrastruktur var.

# “Hər il Azərbaycanda minimum 6 min köçkün ailəsi evlərlə təmin olunacaq”

Prezident İlham Əliyev məcburi köçkünlər üçün salınmış “Qobu Park-2” yaşayış kompleksinin açılışında iştirak edib

## Əvvəli Səh. 2

Təsadüfi deyil ki, beynəlxalq təşkilatlar, o cümlədən BMT Azərbaycanda məcburi köçkünlərə göstərilən qayğı və diqqətin səviyyəsini çox yüksək qiymətləndirir, bir çox ölkələr üçün Azərbaycanda bu sahədə aparılan siyasət bir nümunə kimi göstərilir. Eyni zamanda, bildiyiniz kimi, bu il məcburi köçkünlərə dövlət tərəfindən ayrılan müavinətin həcmi də 50 faiz artıb. Hər bir köçkünü bu məbləğ verilir, baxmayaraq ki, o, işlə təmin olunub, təmin olunmayıb. Bu da bizim sosial siyasətimizin nəticəsidir. Biz bundan sonra da ardıcıl olaraq bu siyasəti aparacağıq, hələ də ağır vəziyyətdə yaşayan soydaşlarımızın yaşayış problemlərini həll edəcəyik.

Ancaq əlbəttə ki, əsas məsələ bu gün hələ də işğal altında olan torpaqlar azad ediləndən sonra orada yeni binaların, kəndlərin, şəhərlərin salınmasıdır. Bunu da biz edəcəyik, necə ki, vaxtilə işğal altında olmuş Dağlıq Qarabağ Muxtar Vilayətinin inzibati ərazisində yerləşən Şıxarx qəsəbəsində bu gün gözəl bir şəhərcik salınıb. Orada da 1000-dən çox ailə məskunlaşıb. Aprel döyüşləri nəticəsində azad edilmiş torpaqlarda yeni qəsəbə salınıb - Cocuq Mərcanlı qəsəbəsi, hansı ki, bu gün Azərbaycan xalqının əyilməz ruhunun, iradəsinin təəcəssümüdür. Uzun illər evlərlə təmin edilmiş soydaşlarımız, - onların bir çoxu Biləsuvarda salınmış köçkün şəhərciyində yaşayıb, - böyük həvəslə öz doğma torpaqlarına qayıdıblar. Bu gün orada həyat qaynayır, əkin-biçin prosesi gedir, abadlıq işləri aparılır, iş yerləri yaradılır.

Azərbaycanın ərazi bütövlüyü bərpa edilməlidir. Bizim ərazi bütövlüyümüz bütün dünya tərəfindən tanınır və biz ardıcıl olaraq bu istiqamətdə öz siyasətimizi aparırıq. Ərazi bütövlüyümüzə bağlı heç bir kompromisdən söhbət gədməz. Bu, danışıqlar mövzusu deyil və olmayacaq. Daha da güclü olmalıyıq və güclənirik. Həm iqtisadi gücümüz artır, eyni zamanda, vətəndaşlarımızın əyilməz iradəsi, öz yurdundan didərgin salınan soydaşlarımızın əzmi torpaqlarımızın azad olunacağı günü yaxınlaşdırır.

Bu gözəl yaşayış yerini özəl sektor inşa edib. Bu da bir yenilikdir. Çünki bu günə qədər 100-dən çox şəhərciyi Dövlət Neft Fondu xətti ilə tikmişik. Mən çağırış etmişdim ki, Azərbaycanda böyük şirkətlər sosial məsuliyyət daşımalıdırlar. Demişdim ki, imkanlı sahibkarlar ağır vəziyyətdə yaşayanlara əl uzatmalıdırlar və şadam ki, mənim çağırışma özəl qurumlar müsbət reaksiya verib. “Qobu-1”, “Qobu-2” və bu gün tikilməkdə olan “Qobu-3” yaşayış kompleksləri 100 faiz özəl sektorun hesabına salınıb. Mən bu fürsətdən istifadə edərək, bütün Azərbaycan şir-



kətlərinə, - kimin böyük imkanı var, kimin o qədər də böyük imkanı yoxdur, - deyirəm ki, həmrəylik göstərməlidirlər, sosial məsuliyyət daşmalıdırlar. Bizim cəmiyyətimizdə qeyri-bərabərlik, təbəqələşmə, kasıblar olmamalıdır. Yoxsulluqla bağlı mübarizə indi görün, nə qədər gözəl nəticə verir. Bütün aparıcı beynəlxalq maliyyə qurumları bunu qeyd edir. Azərbaycanda yoxsulluq 5 faiz səviyyəsindədir, o da olmamalıdır. Amma biz bilirik ki, bəzi inkişaf etmiş ölkələrdə yoxsulluğun səviyyəsi 10-15 faizdir. Yəni, bu, sadəcə olaraq, necə deyirlər, müqayisə üçün səslənən rəqəmdir.

Ona görə özəl sektor daha da məsuliyyətli olmalıdır. Dövlət bu qədər kömək göstərir, kreditlər verir, şərait yaradır, infrastruktur layihələrini icra edir. Ona görə özəl sektor gerek bu işlərə qoşulsun və Dövlətqarşılıq müraciət etsin, desin ki, mən istəyirəm köçkünü bir, beş, yüz mənzil verim. Bu, olmalıdır. Əminəm ki, bu sözlərimdən sonra Dövlətqarşılıq ediləcək müraciətlərin sayı çox olacaq. Sizi bir daha təbrik edirəm.

Fəridə Cabbarovanın qardaşı Elxan Qasımov: Çox sağ olun.

Prezident İlham Əliyev: Siz bu günə qədər harada yaşayırdınız?

Elxan Qasımov: Lökbatan qəsəbəsində.

Prezident İlham Əliyev: Kirayədə?

Elxan Qasımov: Xeyr, müvəqqəti verilmiş fin evlərdə.

Prezident İlham Əliyev: O evlər nə vaxt tikilmişdi - bəlkə də 50-60 il bundan əvvəl. Onlar indi sökülürdü?

Rövşən Rzayev: Bəli, qamış evlərdə yaşayanların hamısı “Qobu Park-1”ə köçürüldü. Mən məruzə etmişdim. Mehriban xanımın tapşırığı var idi, ən çətin vəziyyətdə, zirzəmilərdə, həm də qamış evlərdə yaşayanların hamısı son nəfərə qədər köçürüldü və indi “Qobu Park-1”də yaşayırlar.

Prezident İlham Əliyev: Bu problemi mən çoxdan bilirəm. Çünki mən ilk dəfə Qaradağ rayonundan deputat seçilmişdim. Hələ o vaxt mənim təşəbbüslə “Ümid” qəsəbəsi salındı. Mən o vaxt millət vəkili idim. “Ümid” qəsəbəsində təqribən, 300 mənzil inşa etmişdik. Sonra növbəti mərhələdə daha da genişləndi.

Rövşən Rzayev: İndi orada 500 mənzil var.

Prezident İlham Əliyev: Eyni zamanda, Lökbatan qəsəbəsində mənim təşəbbüslə bir beşmərtəbəli bina da tikilmişdi və o binanın açılışına ulu öndər Heydər Əliyev də gəlmişdi. O vaxt bu, bir yenilik idi. Çünki dövlətin o qədər də böyük vəsaiti yox idi. Ona görə o vaxt mən təşəbbüs göstərmişdim, bu təşəbbüsə qoşulanlar da oldu, bu addımları atdıq. Yadımdadır, o qamış evlər həmişə narahatlıq yaradırdı. Çünki onlar vaxtilə müvəqqəti tikilmişdi və yaşamaq üçün tamamilə yarasız idi.

Rövşən Rzayev: Mehriban xanımın tapşırığı ilə mən orada olmuşdum və bütün şəkilləri təqdim etmişdim. İndi onlar “Qobu Park-1”də yaşayırlar. Bütün ailələr hər zaman təşəkkürlərini bildirirlər.

Fəridə Cabbarova: Cənab Prezident, Sizi xoş gördük. Siz bilirsiniz ki, bütün şəhid ailələri, Qarabağ müharibəsi əlilləri, məcburi köçkünlər, o cümlədən bütün Azərbaycan vətəndaşları Sizi çox istəyir, Sizin fəaliyyətinizə çox böyük dəyər verirlər. Mən yuxumda belə görməzdim ki, Sizinlə, Mehriban xanımla görüşərim, bir süfrə arxasında əyləşərim. Bu gün mənim üçün ikiqat bayramdır ki, həm bizə ev verildi, həm də Sizinlə - Ali Baş Komandanımızla bir çay süfrəsi arxasında əyləşmişik. Sizə böyük təşəkkür edirik.

Siz bizim qürur yerimizsiniz. Sizin cəsarətiniz danılmazdır. Bu yaxınlarda beynəlxalq tədbirdə Dağlıq Qarabağ haqqında cəsarətlə dediyiniz sözlərə görə, Sizinlə

şa vurub, çavuş rütbəsi ilə gəldilər. Hər ikisinə təhsil vermişəm, Fuad ixtisasca qarmon müəllimidir, Nicat universitet bitirib. Aprel döyüşlərində mən gecə saat 4-də bildim ki, hər iki övladım eyni döyüş bölgəsindədir. Mənə demədən bir-birinə məsləhət ediblər. Fuad deyib, “Nicat, sən subaysan, sən getmə, anamı, ailəmi saxla, mən gedim”. Nicat da deyib ki, “Yox, Fuad, sən anaya, ailə-uşağa bax, mən gedim”. Yəni, mən fəxr edərəm ki, onları atalarına layiq böyüdə bilməmişəm. Nəinki mənim oğlanlarım, şükür Allaha ki, bütün şəhid övladları layiqli vətənpərvər oğullarıdır. İnşallah torpaqlarımız sülh yolu ilə alınsın, amma belə olmasa, onların hər biri Sizin əmrinizlə torpaqlarımızı azad etməyə hazırdır.

Çox sevindim. Bugünkü sevincimi bəlkə də 27 ildə yaşamamışdım. Bəlkə də mənim gözlerim se-



fəxr edirik. Qürur duyuruq ki, bizim arxamızda Sizin kimi dəyərli Vətən oğlumuz, qardaşımız var.

Sizə bütün qaçqınlar, məcburi köçkünlər, şəhid ailələri adından böyük təşəkkür edirik. Sizin daimi diqqətiniz şəhid ailələrinin, Qarabağ müharibəsi əlillərinin üzərindədir. Bunu heç kim dana bilməz. Bunu danmaq üçün gerek kar, kor olasan ki, bu gözəllikləri, bu diqqəti hiss etməyəsən.

Özüm haqqında deyim ki, biz əslən laçınliyiq. Faciədən doqquz ay öncə Xocalı şəhərinə köçmüşdük. Yoldaşım təhsilli idi, o vaxt Xocalı gözəlləşir demişdilər, ora iş üçün getmişdi. Bir aydan sonra dedi, mən utanaram xocalılardan ki, burada vəzifə axtarım. Mən hərbi olacağam. Həmin gün Xocalı özünümüdafiə batalyonuna yazıldı və son damla qanına qədər döyüdü. Övladlarımız Nicat doqquz aylıq idi, Fuad isə iki yaşında. Yoldaşım dedi ki, “Fəridə, səni qohumların çıxaraçaq. Mən arxada döyüş yoldaşlarımızın üzünə baxa bilmərəm, bir kişi kimi başımı qaldıra bilmərəm”.

O gündən də Vətəni üçün getdi, heç məzarı da yoxdur. Övladlarımız atalarına layiq böyüdü, təhsil, hərbi xidmətlərini kişi kimi ba-

vincdən bu günə qədər dolmamışdı. Allah Sizdən razı olsun.

Prezident İlham Əliyev: Çox sağ olun. Gözəl övladlar böyütmüsünüz, onlar Vətən uğrunda vuruşmağa hər an hazırdırlar. Azərbaycan gənclərinin mütəlak əksəriyyəti vətənpərvərlik ruhunda təbiyyə alır, Vətənə bağlıdır və Vətən üçün hər bir addım atmağa hazırdırlar.

O ki qaldı, şəhid ailələrinin sosial müdafiəsinə, bu, daim diqqət mərkəzindədir. Şəhid ailələri üçün həm maddi təminat təşkil edilib, eyni zamanda, onlara mənzillər verilir. Minlərlə şəhid ailəsi dövlət tərəfindən mənzillə təmin edilib. Qarabağ döyüşlərində fiziki imkanlarını itirmiş soydaşlarımıza bu il 600 avtomobil, son illərdə isə minlərlə avtomobil verilib. Mən deyə bilərəm ki, Azərbaycanda bu kateqoriyadan olan insanlara dövlət tərəfindən göstərilən qayğı doğrudan da bir nümunədir. Çünki bu gün biz də, siz də bütün dünyada gedən prosesləri izləyirik, görürük ki, müxtəlif ölkələrdə qaçqınlar böhranı yaşanır, o cümlədən Avropada və o qaçqınlar hansı vəziyyətdə yaşayırlar.

9 oktyabr 2019-cu il

# “Hər il Azərbaycanda minimum 6 min köçkün ailəsi evlərlə təmin olunacaq”

Prezident İlham Əliyev məcburi köçkünlər üçün salınmış “Qobu Park-2” yaşayış kompleksinin açılışında iştirak edib



də yaşayırıq. Həqiqət var və bunu mən çatdırmışam. Hər kəs bilir ki, aralı-dağlı Qarabağ əzəli Azərbaycan torpağıdır, beynəlxalq hüquq tərəfindən tanınan Azərbaycan torpağıdır və Qarabağ Azərbaycandır və nida işarəsi, vəssalam.

Fəridə Cabbarova: Mən bir şeyi də qeyd edirəm ki, Sizin şəhid ailələrinə birdəfəlik 11 min manat yardımınız demək olar, subay olan bir çox şəhid övladlarına dəstək ol-

## Əvvəli Səh. 3

Onların bir çoxu dənizdə batır, bir çoxu isə elə bil ki, xüsusi qəfəs içində saxlanılır. Onlara qeyri-insani münasibət göstərilir, şəxsiyyəti alçaldılır və bir çoxları tamamilə yarırsız yerlərdə yaşayır. Televizorda bunu görürük. Mən 2003-cü ildə vəd etmişdim ki, prezident seçilərsən, ilk növbədə, qaçqın şəhərciklərini ləğv edəcəyəm. Çünki tamamilə bizə yaraşmayan bir mənzərə idi. Düzdür, o vaxta qədər bizim maddi imkanlarımız yox idi ki, bunu edək. Ona görə bunları biz 2007-ci ildə ləğv etdik, bir dəne də qalmadı. Ondan sonra keçdik ya-taqxanalara, məktəblərə, uyğunsuz binalarda yaşayan soydaşlarımızın problemlərinin həllinə. İndi hər il bu məqsədlə ancaq tikinti üçün yüz milyonlarla manat ayrılır. Bu istiqamətdə işlər bundan sonra da davam etdiriləcək. Biz hamımız əmin ki, Azərbaycan Respublikası ərazi bütövlüyünü bərpa edəcəkdir. Bizim gücümüz də artır, əhalimiz də artır. Bu il 10 milyonuncu vətəndaş dünyaya gəlib. İllər keçəcək, əhalimiz daha da artacaq, gücümüz daha da artacaq və istədiyimizə nail olacağıq.

Dağlıq Qarabağ münacişəsi ilə bağlı cəmiyyətdə vahid yanaşma var. Bizim haqq işimizi mən bütün kürsülərdə arqumentlərlə, tarixi faktlarla, reallıqlarla, beynəlxalq hüquq əsasında müdafiə edirəm və bu arqumentlərə qarşı hər hansı bir irad tutmaq qeyri-mümkündür. Çünki mən həqiqəti deyirəm və bunu elə kürsülərdən deyirəm ki, bütün dünya eşitsin. Ermənistanın



baş naziri Xankəndidə yığılmış bir neçə adamın qarşısında bu cəfəng sözləri demişdir. Mən başqa bir beynəlxalq tədbirdə ona cavab verə bildim. Amma o tədbirin auditoriyası tutaq ki, 1000 nəfər, 2000 nəfər olardı. Mən onu elə bir yerdə dedim ki, hər kəs eşitsin - canlı efiqdə, Rusiyada, mötəbər “Valday” Klubunun panelində dedim və bunu bütün dünya eşitdi. Yeni, sizə deyim ki, əgər işlər məhz təmkinlə, ağılla qurulursa, zərbələr də dəqiq olur. Elə zərbə vuruldu ki, o zərbədən çətin ki, ayılsınlar. Çünki kontrarqument yoxdur, ancaq yalan-palan danışmaqla düzəlmir. Əvvəllər - münacişə ilə bağlı məlumat olmayan dövrdə, əlbəttə, bütün yalanları yayırdılar. Hər bir ölkədə onların diaspor təşkilatları var idi, bizim isə heç nəyimiz yox idi. Ona görə münacişə ilə bağlı təhrif edilmiş faktları onlar ortaya qoymuşlar və bir çox hallarda nail olmuşlar ki, onlara inansınlar. Bu gün biz informasiya dövründə, internet dövründə

du. İnşallah, bu yaxınlarda mən Nicata toy etmək istəyirəm. Arzu edərdim ki, Siz Nicatın toyunda iştirak edib, xeyir-dua verəsiniz.

Prezident İlham Əliyev: Təbrik edirəm bəri başdan. Allah xoşbəxt eləsin.

Birinci xanım Mehriban Əliyeva: Artıq bilirsiniz nə zaman olacaq?

Prezident İlham Əliyev: Tarixi məlumdur?

Fəridə Cabbarova: Bəli, deyirik.

Prezident İlham Əliyev: Mehriban xanıma deyirsiniz, məmnuniyyətlə gələrik.

Birinci xanım Mehriban Əliyeva: Böyük məmnuniyyətlə gəlib iştirak edərdəm.

Prezident İlham Əliyev: Bilirsiniz ki, Mehriban xanım da bu məsələ ilə çox ciddi məşğuldur. Onun yeni fəaliyyət dövründəki ilk tədbiri məhz məcburi köçkünlərin problemlərinə həsr edilmişdir. Bu məsələni daim diqqətdə saxlayır və

## Əli Əsədov: “Prezident İlham Əliyevin qarşıya qoyduğu bütün vəzifələri layiqincə yerinə yetirəcəyimə söz verirəm”



**M**illi Məclisin oktyabrın 8-də keçirilən iclasında Azərbaycan Prezidentinin təqdimatına əsasən Əli Əsədovun Baş Nazir vəzifəsinə təyin edilməsinə razılıq verilməsi barədə məsələ müzakirə edilib. Parlament Əli Əsədovun Azərbaycanın Baş Naziri vəzifəsinə təyin olunmasına razılıq verib.

Müzakirələrdən sonra çıxış edən Əli Əsədov ona göstərilən bu yüksək etimada görə Azərbaycan Prezidenti İlham Əliyevə dərin minnətdarlığını bildirib. Əli Əsədov qeyd edib ki, müasir Azərbaycan müstəqillik illərində mürəkkəb və şərfli yol keçib. Dahi şəxsiyyət, ulu öndər Heydər Əliyev 1990-cı illərin əvvəllərində Azərbaycanı böhran vəziyyətindən qurtarıb və real müstəqilliyimizi inkişaf etdirib. Bu gün Prezident İlham Əliyevin səyi nəticəsində ölkəmiz sürətli inkişaf yolu keçir. Qazanılan möhtəşəm nailiyyətlər Azərbaycan Prezidenti İlham Əliyevin əməyinin nəticəsidir. Bu dövr ərzində ölkəmizdə ümum daxili məhsul 3,3 dəfə artıb, iqtisadiyyata qoyulan investisiyaların həcmi 270 milyard dollara çatıb, yoxsulluğun səviyyəsi 5 faizə, işsizlik səviyyəsi 4,9 faizə enib. Ölkənin strateji valyuta ehtiyatları 26 dəfə artaraq 49 milyard dollara çatıb. Eyni zamanda, əhalinin sayı 2019-cu ildə 10 milyon nəfərə çatıb. Dövlətimizin başçısının rəhbərliyi ilə “Azəri-Çıraq-İ-Günəşli”, “Şahdəniz”, Bakı-Tbilisi-Ceyhan, Bakı-Tbilisi-Ərzurum, Cənub Qaz Dəhlizi, Bakı-Tbilisi-Qars kimi meqalayihələr gerçəkləşdirilib. Bununla yanaşı, neft gəlirlərinin qeyri-neft sektoruna yönəldilməsi bu sahənin də inkişafında ciddi nailiyyətlər qazandırır. Qeyri-neft sənayesi 2,4 dəfə artıb. Azərbaycan kosmik ailənin üzvü olub.

“Bu gün ölkənin əsas problemi doğma Qarabağımızın işğal altında qalmasıdır. Ermənistan rəhbərliyinin məsuliyyətsiz, populist çıxışlarına Prezident İlham Əliyev tərəfindən layiqli cavab verilib: “Qarabağ tarixi və əzəli Azərbaycan torpağıdır. Beləliklə, Qarabağ Azərbaycandır və nida işarəsi”. Qarabağın işğaldan azad edilməsi və ölkəmizin ərazi bütövlüyünün bərpası üçün hərbi qüdrətimizin artırılması Prezidentin gündəlik fəaliyyətinin əsas prioritetlərindəndir”, - deyər Əli Əsədov bildirib.

Əli Əsədov deyib ki, son illərdə ölkəmizdə sosial problemlərin həlli istiqamətində böyük uğurlar əldə edilib, sosial müdafiə sistemi beynəlxalq standartlara uyğun yenidən qurulub, sosial yardım və müavinətlər artırılıb. Uğurlu sosial siyasət nəticəsində əməkhaqqı 2,4 dəfə, pensiya isə 3 dəfə qaldırılıb. Ölkə rəhbərliyi Vətənin ərazi bütövlüyü uğrunda canından keçmiş şəhid ailələri, müharibə əlilləri, xüsusi qaçığıya ehtiyacı olan şəxsləri, o cümlədən məcburi köçkünləri, ahılları, uşaqları daim diqqət mərkəzində saxlayır. Bu insanlara Birinci vitseprezident Mehriban Əliyeva məhəbbət və mərhəmətlə dolu qayğı göstərir. Azərbaycanın dayanıqlı və çoxşaxəli inkişafı dövlətin bütün qollarının ahəngdar və bərabər fəaliyyətindən asılıdır. “Bu gün bu yüksək tribunada, Azərbaycan xalqının hüzurunda, hörmətli deputatlar, sizin qarşınızda çıxış edərək Prezident İlham Əliyev tərəfindən qarşıya qoyulan bütün vəzifələri layiqincə yerinə yetirəcəyimə söz verirəm”, - deyər Əli Əsədov bildirib.

bu şəhərciklərin ərəşəyə gəlməsində də onun böyük əməyi vardır.

Fəridə Cabbarova: Bəli, biz onu bilirik. Mehriban xanım keçən dəfə də buraya gəlmişdi. Hətta onu o qədər öpdülər ki, mən dedim, ay Allah Mehriban xanımın nə qədər səbri var. Çox sağ olsun, Mehriban xanımın da gördüyü işlər danılmazdır. Hər ikinizə minnətdarım, Allah Sizləri Azərbaycana çox görməsin. Həmişə Sizi bir yerdə görək, ölkəmizin başında olarsınız və xalqımız Sizinlə daim fəxr etsin, qürurlansın.

Prezident İlham ƏLİYEV: Çox sağ olun, təşəkkür edirəm.

Elxan QASIMOV: Yeni evimdə ilk qonaq Siz olduğunuz üçün çox sağ olun. Sizin sözləriniz bizə ruh verir. Biz Sizin rəhbərliyinizlə Qarabağı azad edəcəyik, səhhətimdə problem olsa da, Sizin hər bir əmrinizə hazırım. Sağ olun.

Fəridə Cabbarovanın nəvəsi: Doroqoy Prezident, ya vas uvajayu i vas lyublyu.

Prezident İlham ƏLİYEV: Nə gözəl uşağıdır.

Fəridə CABBAROVA: Birinci sinfə gedir, rus dilində oxuyur.

\*\*\*\*

Sonda xatirə şəkli çəkdirildi.

# Əli Həsənov: İlham Əliyevin bir çıxışı Ermənistanı qarışdırdı

**P**rezident İlham Əliyevin Soçidə "Valday" Beynəlxalq Diskussiya Klubunun XVI illik iclasının plenar sessiyasında beynəlxalq hüquqa əsaslanan sərt, qətiyyətli və məntiqli bəyanatı Ermənistan-dakı daxili siyasi situasiya-nı dəyişib, Ermənistanın baş naziri Nikol Paşinyanın tərəfdarları və əleyhdarları arasındakı qarşıdurmanı daha da gücləndirib. AZƏR-TAC xəbər verir ki, bu barədə Azərbaycan Prezidentinin ictimai-siyasi məsələlər üzrə köməkçisi Əli Həsənov "Facebook" sosial şəbəkəsindəki səhifəsində paylaşdığı statusda bəhs edib.

Statusda deyilir: "Xatırladım ki, Ermənistan-Azərbaycan Dağlıq Qarabağ münaqişəsindən danışan Prezident İlham Əliyev Ermənistanın işğalçılıq siyasətinin nəticələrinə diqqət yönəltdi, BMT Təhlükəsizlik Şurasının münaqişənin nizamlanmasına dair qəbul etdiyi 4 qətnamənin 25 ildən çoxdur yerinə yetirilmədiyini vurğuladı. Prezident İlham Əliyev Ermənistanın baş nazirinin "Qarabağ Ermənistanın hissəsidir və nöqtə" bəyanatının yalan olduğunu əsaslandıraraq cavab verdi: "Qarabağ tarixi əzəli Azərbaycan torpağıdır. Beləliklə, Qarabağ Azərbaycandır və nida işarəsi".

Prezident İlham Əliyevin çıxışının əsas leytmotivi Dağlıq Qarabağ münaqişəsi və bu münaqişə ilə bağlı mövcud vəziyyətlə bağlı idi. Azərbaycan Prezidenti münaqişənin yaranması tarixindən və dalana dirənmiş danışıqlardan ətraflı bəhs etdi, atəşkəs rejiminə rəğmən Ermənistanın tərribatları səbəbindən davam edən hərbi əməliyyatlardan danışdı.

Paşinyanın son aylarda qapıldığı aqressiv ritorika, xüsusilə də Dağlıq Qarabağda, Xankəndidəki terrorçu hərbi xuntanın və dünyanın müxtəlif ölkələrindəki erməni diasporunu təmsil edən şəxslərin, habelə erməni lobbisinin nümayəndələrinin önündə çıxış edərkən verdiyi absurd bəyanatlar, əslində, Ermənistanın işğalçılıq siyasətinin etirafının məntiqi davamı, rəsmi İrəvanın qapıldığı əsassız eyni idi. Şovinizm, aqressiya və işğalçılığın terror üzərində köklənmiş üzvi sintezinə çevrilən siyasət yürüdən Ermənistan rəhbərliyi ölkə iqtisadiyyatının uçurumda olmasının, işsizlik və mühacirətin milli fəlakət səviyyəsinə çatmasının fərqində olduğundan məhz belə ritorika vasitəsilə erməniləri sakitləşdirməyə çalışırdı.

Təsadüfi deyildi ki, Paşinyan, əslində, Dağlıq Qarabağda terrorçu-separatçı dəstələrdən birinin banilərindən və komandirlərindən olan, 1992-ci ildə döyüşdə öldürülmüş Leonid Azqaldyanın dediyi kəlmələri təkrarlamışdı. Paşinyan terrorçunun sözünü şüara çevirməklə rəsmi İrəvanın işğalçılıq,



**“Ermənistandakı son hadisələr, eyni zamanda, Paşinyanın yalançı demokrat imicini də darmadağın edərək onun, əslində, söz və ifadə azadlığına, istənilən formada tənqiddə dözümsüz, siyasi opponentlərə düşmən kimi yanaşan nasist təfəkkürlü insan olduğunu aydın şəkildə nümayiş etdirdi”**

terror və aqressiv millətçilik siyasəti yürütdüyünü təsdiqləmiş oldu. Terrorçudan iqtibasa Ermənistanın əvvəlki prezidentləri ilə yanaşı, ən qatı və radikal siyasətçiləri belə, cürət etmədilər: onlar anlayırdılar ki, bu cür düşünüləmiş, absurd və isterik bəyanat faktiki olaraq Dağlıq Qarabağ münaqişəsi ilə bağlı aparılan danışıqlardan imtina etmək, işğalçılığın etirafıdır.

Ona görə də "Valday" klubu kimi mötəbər təşkilatın beynəlxalq tribunasında, 74 ölkədən dünya elmi birliyini təmsil edən mindən çox nümayəndənin, dövlət və hökumət başçıların, məşhur düşüncə və təhlil mərkəzlərinin rəhbərlərinin də qatıldığı tədbirdə söylənən "Qarabağ Azərbaycandır və nida işarəsi" yerində və məqamında edilmiş çıxış idi. Paşinyan Dağlıq Qarabağda hərbi xunta rejimi təmsilçiləri, yaxud erməni lobbisinin nümayəndələri qarşısında çıxışlarında sərt ritorika seçmiş və bununla da Ermənistanın işğalçılıq siyasətini, əslində, ifşa etmişdisə, İlham Əliyevin çıxışı nüfuzlu beynəlxalq tribunada edilmişdi.

Yanaşma, zehniyyət, diplomatik məhəret fərqi, konstruktivlik və destruktivlik arasında fərq bundadır.

Erməni analitiklər və ekspertlər məcburiyyət qarşısında qalaraq etiraf edirlər ki, Azərbaycan Prezidentinin sanballı, məntiqli bəyanatı Paşinyana siyasət, geo-siyasət, tarix və diplomatiya dərsi oldu.

Cənab İlham Əliyevin çıxışından sonra Ermənistan mediasının "selfi adam" adlandırdığı, baş nazir kimi zəif, siyasətçi kimi həddən ziyadə primitiv saydığı Paşinyanın kəskin tənqid olunduğu yazıların, şərhlərin və açıqlamaların sayı sürətlə artır.

İrəvanın diplomatik savaşın yeni mərhələsində Bakıya tamamilə məğlub olması ilə bağlı ittihamların hədsiz çoxalması N.Paşinyan administrasiyasında ciddi tələş yaradıb. Situasiya o qədər gərginləşib ki, belə yazılardan birinin dərc olunduğu qəzetin İrəvanda ofisinə basqın edilib, redaksiya heyəti təhdid olunub. Hücüm edənlərin Paşinyanın tərəfdarları olduqları, onların baş nazi-

rin rəhbərlik etdiyi "Mənim addımım" hərəkatının funksionerləri tərəfindən idarə olunduqları ilə bağlı faktların Ermənistan mediasında yer alması Paşinyanın saxta "xalqdan gəlmə baş nazir" imicini, ilk zamanlar ona bəslənən etimad limitini alt-üst edib.

Ermənistandakı son hadisələr, eyni zamanda, Paşinyanın yalançı demokrat imicini də darmadağın edərək onun, əslində, söz və ifadə azadlığına, istənilən formada tənqiddə dözümsüz, siyasi opponentlərə düşmən kimi yanaşan nasist təfəkkürlü insan olduğunu aydın şəkildə nümayiş etdirdi.

Paşinyanın baş nazir postundakı səriştəsizliyi, müxtəlif ölkələrin dövlət və hökumət başçıları ilə danışıqlardakı komik davranışları, beynəlxalq tədbirlərdəki sürəkli "selfi" çəkilişləri, ölkə iqtisadiyyatının və maliyyə sektorunun dərin böhranda olması, işsizlik və yoxsulluq səviyyəsinin artımı kimi problemlər Ermənistanda yeni sosial partlayışa səbəb ola bilər.

Erməni mediasının yazdıqlarına görə, Nikol Paşinyan üzleşdiyi uğursuzluqlardan və düşər olduğu

məğlubiyyətlər seriyasından qurtulmağa can atır, bu məqsədlə də qapalı toplantılar keçirir. Bəzi məlumatlara görə, o, rəhbərlik etdiyi "Mənim addımım" siyasi hərəkatından olan deputatları toplayaraq ölkədəki ictimai-siyasi vəziyyəti, daha doğrusu, üzleşdiyi problemləri müzakirə edərək çıxış yollarını arayıb, "Valday" klubunda Azərbaycan Prezidenti İlham Əliyevin bəyanatından sonra Dağlıq Qarabağ münaqişəsinin dinc danışıqlar yolu ilə nizamlanması prosesində bundan sonra tutacağı mövqe ilə bağlı məsləhətləşmələr aparıb.

İndi bir şey aydın olub: ictimai-siyasi və iqtisadi institutları ağır böhrana düşərək olan, yürütdüyü işğalçılıq siyasəti və aqressiv ritorika səbəbindən transmilli, regional layihələrdən tamamilə kənar qalan, maliyyə, hərbi, humanitar, sosial və texniki resursları tükənməkdə olan Ermənistanın problemlərini bir zamanlar demokratik xilaskar kimi təqdim edilən Paşinyan həll edə bilməyəcək. Çünki onun özü hazırda Ermənistanın ən böyük problemlərindən biridir.

9 oktyabr 2019-cu il

## YAP Zaqatala, Qax və Balakən rayon təşkilatlarının ərazi ilk partiya təşkilatları sədrlərinin iştirakı ilə müşavirə keçirilib



**O**ktaybrın 8-də Zaqatala şəhərində Azərbaycan Respublikası Baş Nazirinin müavini, Yeni Azərbaycan Partiyası (YAP) sədrinin müavini Əli Həsənovun sədrliyi ilə YAP Zaqatala, Qax və Balakən rayon təşkilatlarının ərazi ilk partiya təşkilatları sədrlərinin müşavirəsi keçirilib.

AZƏRTAC-ın bölgə müxbiri xəbər verir ki, müşavirə iştirakçıları əvvəlcə ümummilli lider Heydər Əliyevin abidəsi önünə gül dəstələri düzərək xatirəsini yad ediblər. Müşavirədə çıxış edən Əli Həsənov Prezident İlham Əliyevin rəhbərliyi ilə ölkəmizdə bütün sahələrdə əldə edilən uğurlardan bəhs edib. O deyib ki, bölgələrdə keçirilən belə görüşlərin əsas məqsədi yerlərdə partiyanın ilk təşkilatlarının işi ilə yaxından tanış olmaq, eyni zamanda, ölkədə gedən proseslər barədə partiya fəalları bir daha məlumatlandırmaq, onlarla fikir mübadiləsi aparmaqdır.

Baş Nazirin müavini Yeni Azərbaycan Partiyasının yaradılmasında ümummilli lider Heydər Əliyevin tarixi xidmətlərini yada salıb. Bildirib ki, Ulu Öndər bu partiyayı bugünkü və gələcək Azərbaycan üçün yaradıb. Çünki Heydər Əliyev çox böyük siyasi dünyagörüşünə malik, uzaqqörən şəxsiyyət idi. Dünyada ikinci elə bir şəxsiyyət yoxdur ki, o, Heydər Əliyev kimi hər gün anılsın, xatirlənsin".

Əli Həsənov qeyd edib ki, Yeni Azərbaycan Partiyasının ümummilli lider Heydər Əli-

yev tərəfindən müəyyənləşdirilən və uğurla tətbiq edilən əsas proqram məramı Azərbaycanın dövlət müstəqilliyinin qorunub möhkəmləndirilməsi, ərazi bütövlüyünün təmin edilməsi, demokratik, hüquqi, dünyəvi dövlət qurulması, əmin-amanlıq, ictimai-siyasi sabitlik, milli həmrəylik, güclü və sosial-ədalətli iqtisadiyyatın yaradılmasıdır. YAP zamanın çətin sınaqlarından şərəflə çıxıb, böyük siyasi qüvvəyə çevrilib. Bu gün hakim partiyanın 742 mindən çox üzvü var. YAP sədrinin müavini Prezident İlham Əliyevin rəhbərliyi ilə son 16 ildə ölkəmizdə görülən işləri, xüsusilə də sosial-iqtisadi sahədə qazanılan uğurları konkret faktlarla diqqətə çatdırıb.

Ərazi ilk partiya təşkilatlarının hakim partiyanın yerlərdəki dayaqları olduğunu bildiren Əli Həsənov əvvəlki seçkilərdə olduğu kimi, qarşıdan gələn bələdiyyə seçkilərində də YAP üzvlərinin fəal iştirak edəcəyinə, yüksək nəticələrə nail olacağına inandığını vurğulayıb.

Müşavirədə YAP Balakən rayon təşkilatının sədri Azad Balayev, YAP Qax rayon təşkilatının sədri Nizami Əhmədov və YAP Zaqatala rayon təşkilatının sədri Həbib Qurbanov çıxış ediblər. Zaqatala Rayon İcra Hakimiyyətinin başçısı Mübariz Əhmədov çıxışında son illər rayonda sosial-iqtisadi sahədə qazanılan uğurlar barədə danışdı. Müşavirənin sonunda YAP sıralarına yeni daxil olan gənclərə üzvlük vəsiqələri təqdim olunub.

## “Piketdə iştirak edənlər təxribat törətməyi planlaşdırmış insanlar idi”

**M**üxalifətin Azərbaycanda sosial bazası həddindən artıq zəif olduğundan, onların geniş piket keçirmək imkanlarını məhdudlaşdırır. Ona görə də, radikallar hər dəfə çalışırlar ki, şəhərin mərkəzində, insanların gur olduğu məkanlarda mitinq, piket keçirsinlər və qarşılıqlı yaratsınlar. Bu isə Azərbaycan Respublikasının “Sərbəst toplaşmaq azadlığı haqqında” qanununun 8-ci maddəsində göstərilmiş kimi, “ayrı-seçkiliyə, ədavətə və ya zorakılığa çağırışlarla müşayiət olunan, milli, irqi və ya dini ədavəti təbliğ edən toplaşmalar qadağan edilir”. Bu səbəbdən də, ölkədə ictimai asayışı təmin edən polislər məcburən bu cür piketlərin və mitinqlərin qarşısını alırlar. Bunu SİA-ya açıqlamasında Yeni Azərbaycan Partiyası (YAP) İcra katibinin müavini, Milli Məclisin Komitə sədri Siyavuş Novruzov deyib.



YAP İcra katibinin müavini Siyavuş Novruzovun sözlərinə görə, Bakı Şəhər İcra Hakimiyyəti tərəfindən müxalifətə piket keçirmək üçün yer ayrılışdı: “Amma müxalifətçilər onlar üçün müəyyən olunmuş məkanda deyil, tamam başqa yerdə piket keçirməyə cəhd edirlər. Təbii ki, onlar bununla vətəndaşların gediş-gəlişinə, məktəblərin iş fəaliyyətinə, şagirdlərin dərse gedib-gəlməsinə maneçilik törətdi və onların haqlı narazılıqlarına səbəb oldu. Burada əsas məqsəd sırf təxribat xarakterinə yönəlmişdi və araqarışdırmaqdan ibarət idi. Bunun bariz nümunəsi o idi ki, Əli Kərimli, Cəmil Həsəni və digərləri o piketdə iştirak etmədi. Piketdə iştirak edən şəxslər ancaq təxribat törətmək üçün planlaşdırılmış insanlar idi. İkinci bir tərəfdən şəxsiyyət, dövlət, millət əleyhinə, eləcə də qarşılıqlı əlaqə ilə bağlı olan şüarların verilməsi qanunvericiliklə qadağan olunduğuna görə qabaqcıdan təşkilatçılar xəbərdar olunmuşdular. Lakin buna baxmayaraq onlar çalışdılar ki, polisə müdaxilə etsinlər və nəticədə həmin epizodları çəkib “youtube” və digər sosial şəbəkələrdə yerləşdirməklə Avropanın başqa-başqa ölkələrinə göndərərək bu gün Azərbaycanda olan ictimai-siyasi sabitliyə, Azərbaycandakı iqtisadi inkişafa, demokratiyaya və s. kölgə salsınlar. Onların əsas məqsədi bundan ibarət idi. Lakin məqsədlərinə nail olmadılar. Piket zamanı biz müşahidə etdik ki, müxalifətçilər tərəfindən orada olan vətəndaşlara qarşı təzyiqlər, təhqirlər olundu, hətta onları münafiqşəyə cəlb etməyə cəhdlər də olundu. Amma bunlara yol verilmədi və qarşısı alındı”.

Ceyhun Rəsimoğlu

## Vladimir Putin Ağabəy Əsgərovu “Puşkin” medalı ilə təltif edib

**R**usiya Prezidenti Vladimir Putin “Azərbaycan” nəşriyyatının baş direktoru Ağabəy Əsgərovun “Puşkin” medalı ilə təltif olunması haqqında Fərman imzalayıb. AZƏRTAC xəbər verir ki, Ağabəy Əsgərov Rusiya və Azərbaycan xalqlarının mədəniyyətlərinin yaxınlaşması və qarşılıqlı surətdə zənginləşməsi işinə töhfəsinə görə mükafatlandırılıb.



## Azərbaycan XİN: Cənubi Koreya vətəndaşlarının adı arzuolunmaz şəxslər siyahısından çıxarılıb

**C**ənubi Koreya Respublikasının vətəndaşları Ji Sun Kim, Lee Soo Jeong və Mun Kyeong Won Xarici İşlər Nazirliyinə məktubla müraciət edərək adlarının “Azərbaycan Respublikasının işğal edilmiş ərazilərinə qanunsuz səfər etmiş xarici ölkə vətəndaşlarının siyahısı”ndan çıxarılmasını xahiş ediblər. Bu barədə AZƏRTAC-a Xarici İşlər Nazirliyinin mətbuat xidmətindən məlumat verilib.

Məktublarında Ji Sun Kim, Lee Soo Jeong və Mun Kyeong Won Azərbaycan Respublikasının beynəlxalq tanınmış sərhədləri çərçivəsində ərazi bütövlüyü və suverenliyi, eləcə də ölkəmizin qanunlarına hörmət etdiklərini bəyan edər və işğal olunmuş ərazilərə sözügedən səfərləri ilə heç bir halda ölkəmizin ərazi bütövlüyü və suverenliyini şübhə altına almaq niyyətində olmadıqlarını bildirirlər. Həmçinin müraciətlərində onlar, səfərin törədə biləcəyi nəticələr barədə məlumatlı olduqlarını və gələcəkdə bu cür qanunsuz səfərlərdən çəkinəcəklərini qeyd ediblər. Cənubi Koreya Respublikasının vətəndaşlarının müraciəti müvafiq qaydada nəzərdən keçirilib və adının arzuolunmaz şəxslər siyahısından çıxarılmasına dair qərar qəbul edilib.

## Saltuk Düzyol: TAP tamamlandıqdan sonra “Şahdəniz-2” qazı qitənin enerji təhlükəsizliyinə töhfə verəcək

**A**zərbaycan təbii qazını Avropaya nəql etmək üçün hazır vəziyyətə gətirilən Cənub Qaz Dəhlizinin ən mühüm seqmenti olan TANAP tamamlandıqdan sonra Saltuk Düzyol oktyabrın 8-də keçirdiyi mətbuat konfransında deyib. Baş direktor bildirib ki, Ərdahanın Posof qəsəbəsindən Türkiyəyə daxil olan, 20 şəhər, 67 qəsəbə və 600 kənddən keçdikdən sonra Ədirnənin İpsala qəsəbəsində Avropa sərhədinə çatan 1850 kilometrlik boru xətti Türkiyə-Yunanistan sərhədində Azərbaycan qazını Avropaya çatdıracaq TAP-a qaz verilməsi üçün hazır vəziyyətə gətirilib. “Cənub Qaz Dəhlizinin son mərhələsi TAP tamamlandıqdan sonra Azərbaycanın “Şahdəniz-2” yatağından çıxarılan təbii qaz Avropaya çatdırılaraq qitənin enerji təhlükəsizliyinə töhfə verəcək”, - deyər S.Düzyol qeyd edib.

**D**üən Milli Məclisin növbəti iclası keçirilib. İclası açan Milli Məclisin Sədri Oqtay Əsədov əvvəlcə Azərbaycan Prezidenti İlham Əliyevin "Əli Hidayət oğlu Əsədovun Azərbaycan Respublikasının Baş Naziri vəzifəsinə təyin edilməsinə razılıq verilməsi haqqında" parlamentə ünvanlandığı təqdimatı oxuyub.

Sədr qeyd edib ki, Baş Nazir Novruz Məmmədov vəzifəsindən azad edilməsi ilə bağlı Prezident İlham Əliyevə müraciət edib. Baş Nazir postuna yeni namizəd Əli Əsədov hansı vəzifədə çalışmasından asılı olmayaraq bilik və bacarığını işə sərf edən, iqtisadi məsələlərə dərinləndirən belə olan mütəxəssisdır. Əminəm ki, Prezident İlham Əliyevin bu seçimi dövlətimiz, xalqımız üçün uğurlu olacaq.

Milli Məclisin deputatları Siyavuş Novruzov, Vahid Əhmədov, Hikmət Məmmədov, Fəzail Ağamalı Əli Əsədovun müsbət insanı keyfiyyətlərə, yüksək savada, dərin iqtisadi biliklərə malik, dövlətə və dövlətçiliyə sadıq bir mütəxəssis olması barədə fikirlərini söyləyiblər. Müzakirələrdən sonra məsələ səsə qoyulub və Milli Məclis Əli Əsədovun Azərbaycanın Baş Naziri təyin edilməsinə razılıq verib.

İclasda çıxış edən Əli Əsədov ona göstərilən bu yüksək etimada görə Azərbaycan Prezidenti İlham Əliyevə dərin minnətdarlığını bildirib.

Əli Əsədov qeyd edib ki, müasir Azərbaycan müstəqillik illərində mürəkkəb və şəərəfli yol keçib. Dahi şəxsiyyət, ulu öndər Heydər Əliyev 1990-cı illərin əvvəllərində Azərbaycanı böhran vəziyyətindən qurtarıb və real müstəqilliyimizi inkişaf etdirib. Bu gün Prezident İlham Əliyevin səyi nəticəsində ölkəmiz sürətli inkişaf yolu keçir. Qazanılan möhtəşəm nailiyyətlər Azərbaycan Prezidenti İlham Əliyevin əməyinin nəticəsidir. Bu dövr ərzində ölkəmizdə ümum daxili məhsul 3,3 dəfə artıb, iqtisadiyyata qoyulan investisiyaların həcmi 270 milyard dollara çatıb, yoxsulluğun səviyyəsi 5 faizə, işsizlik səviyyəsi 4,9 faizə enib. Ölkənin strateji valyuta ehtiyatları 26 dəfə artaraq 49 milyard dollara çatıb. Eyni zamanda, əhəlinin sayı 2019-cu ildə 10 milyon nəfərə çatıb. Dövlətimizin başçısının rəhbərliyi ilə "Azəri-Çıraq-Günəşli", "Şahdəniz", Bakı-Tbilisi-Ceyhan, Bakı-Tbilisi-Ərzurum, Cənub Qaz Dəhlizi, Bakı-Tbilisi-Qars kimi məqalayıhələr gerçəkləşdirilib. Bununla yanaşı, neft gəlirlərinin qeyri-neft sektoruna yönəldilməsi bu sahənin də inkişafında ciddi nailiyyətlər qazandırdı. Qeyri-neft ümumi daxili məhsulu 2,8 dəfə, qeyri-neft sənayesi isə 2,4 dəfə artıb. Azərbaycan kosmik ailənin üzvü olub.

"Bu gün ölkənin əsas problemi doğma Qarabağımızın işğal altında qalmasıdır. Ermənistan rəhbərliyinin məsuliyyətsiz, populist çıxışlarına Prezident İlham Əliyev tərəfindən layiqli cavab verilib: "Qarabağ tarixi və əzəli Azərbaycan torpağıdır. Beləliklə, Qarabağ Azərbaycandır və nida işarəsidir". Qarabağın işğaldan azad edilməsi və ölkəmizin ərazi bütövlüyünün bərpası üçün hərbi qüdrətimizin



## Milli Məclis Əli Əsədovun Azərbaycanın Baş Naziri vəzifəsinə təyin olunmasına razılıq verib

artırılması Prezidentin gündəlik fəaliyyətinin əsas prioritetlərindən biridir", - deyir Əli Əsədov bildirib.

Əli Əsədov deyib ki, son illərdə ölkəmizdə sosial problemlərin həlli istiqamətində böyük uğurlar əldə edilib, sosial müdafiə sistemi beynəlxalq standartlara uyğun yenidən qurulub, sosial yardım və müavinətlər artırılıb. Uğurlu sosial siyasət nəticəsində əməkhaqqı 2,4 dəfə, pensiya isə 3 dəfə qaldırılıb. Ölkə rəhbərliyi Vətənin ərazi bütövlüyü uğrunda canından keçmiş şəhid ailələri, müharibə əlilləri, xüsusi qayğıya ehtiyacı olan şəxsləri, o cümlədən məcburi köçkünləri, ahılları, uşaqları daim diqqət mərkəzində saxlayır. Bu insanlara Birinci vitse-prezident Mehriban Əliyeva məhəbbət və mərhəmətlə dolu qayğı göstərir. Azərbaycanın dayanıqlı və çoxşaxəli inkişafı dövlətin bütün qollarının ahəngdar və bərabər fəaliyyətindən asılıdır. "Bu gün bu yüksək tribunada, Azərbaycan xalqının hüzurunda, hörmətli deputatlar, sizin qarşınızda çıxış edərək Prezident İlham Əliyev tərəfindən qarşıya qoyulan bütün vəzifələri layiqincə yerinə yetirəcəyəm söz verirəm", - deyir Əli Əsədov.

Sonra gündəlikdəki digər məsələlərin müzakirəsinə başlanılıb. Hüquq siyasəti və dövlət quruculuğu komitəsinin sədri Əli Hüseynli "Azərbaycan Respublikasının Konsul Nizamnaməsinin təsdiq edilməsi haqqında", "Notariat haqqında", "Dövlət rüsumu haqqında" qanunlarda və Mülki Məcəllədə dəyişiklik edilməsi barədə sənədləri üçüncü oxunuşda təqdim edib. Bildirilib ki, notariat hərəkətlərinin aparılması sahəsində yeni müasir texnologiyaların tətbiqi, notariat elektron məlumat bazasının yaradılması informasiya sistemi vasitəsilə fiziki və hüquqi

şəxslərə daha çevik və keyfiyyətli hüquqi xidmətlərin göstərilməsinə, dövlət qurumları tərəfindən tələb edilən rəsmi sənəd və arayışların sayının azaldılmasına və bununla da həmin qurumlara müraciət edilməsi zərurətindən aradan qaldırılmasına xidmət edir. Təqdim olunan qanun layihəsindən irəli gələn dəyişikliklər texniki xarakter daşıyır və "Notariat haqqında" Qanunda dəyişiklik edilməsi barədə 2018-ci il 15 noyabr tarixli qanuna uyğunlaşdırma çərçivəsində hazırlanıb. Əli Hüseynli müvafiq qaydada İnzibati Xətalər Məcəlləsində dəyişikliyin edilməsinin də eyni xarakterli olduğunu qeyd edib. Hər iki məsələ səsvermə yolu ilə təsdiqlənib.

Əli Hüseynli "Azərbaycan Respublikasının Dövlət bayrağı haqqında" və "Azərbaycan Respublikası Dövlət bayrağının istifadəsi qaydaları haqqında" qanunlarda dəyişiklik edilməsi barədə sənədləri də üçüncü oxunuşda təqdim edib. Bildirilib ki, sənəd "Dövlət bayrağının təsvirinin təsdiq edilməsi haqqında" Konstitusiyaya qanununa uyğunlaşdırma xarakteri daşıyır və qanunun ötən dəfəki müzakirəsi zamanı deputatlar tərəfindən səsləndirilən təkliflər nəzərə alınmışdır. Sənəd səsə qoyularaq qəbul edilib.

Ailə, qadın və uşaq məsələləri komitəsinin sədri Aqiyə Naxçıvanlı gündəlikdəki növbəti iki məsələ - "Uşaq hüquqları haqqında", "Narkoloji xidmət və nəzarət haqqında", "Gənclər siyasəti haqqında", "Yetkinlik yaşına çatmayanların baxımsızlığının və hüquq pozuntularının profilaktikası haqqında", "İnsan alverinə qarşı mübarizə haqqında", "Azərbaycan Qızıl Aypara Cəmiyyəti haqqında", "Təhsil haqqında" qanunlarda dəyişiklik edilməsi barədə və "Məi-

şət zorakılığının qarşısının alınması haqqında", "Sosial xidmət haqqında", "Dağınıq skleroz xəstəliyinə tutulmuş şəxslərə dövlət qayğısı haqqında", "Həbs yerlərində saxlanılan şəxslərin hüquq və azadlıqlarının təmin edilməsi haqqında", "Peşə təhsili haqqında" qanunlarda dəyişiklik edilməsi barədə qanun layihələrini üçüncü oxunuşda şərh edib. Bu sənədlərdə edilən dəyişikliklərin "Psixoloji yardım haqqında" 2018-ci il 7 dekabr tarixli qanuna uyğunlaşdırmaq məqsədi ilə edildiyi vurğulanıb. Sənədlər ayrı-ayrılıqda səsə qoyularaq təsdiqlənib.

Sonra Əli Hüseynli Cəzaların İcrası, Miqrasiya və İnzibati Xətalər Məcəllələrində dəyişiklik edilməsi haqqında qanun layihələrində "Psixoloji yardım haqqında" qanuna uyğunlaşdırmaq məqsədi ilə aparılan dəyişiklikləri üçüncü oxunuşda diqqətə çatdırıb. Qanun layihələri səsvermə yolu ilə təsdiq edilib.

Milli Məclis Sədrinin müavini, Təbii ehtiyatlar, energetika və ekologiya komitəsinin sədri Valeh Ələsgərov "Yerin təkisi haqqında", "İstehsalat və məişət tullantıları haqqında", "Qaz təchizatı haqqında", "Tikinti və infrastruktur obyektləri ilə əlaqədar investisiya layihələrinin xüsusi maliyyələşmə əsasında həyata keçirilməsi haqqında" və "Energetika haqqında" qanunlarda dəyişiklik edilməsi barədə sənədləri ikinci oxunuşda şərh edib. Komitə sədri vurğulayıb ki, qanun layihələrində yerin təkindən istifadə, faydalı qazıntıların çıxarılması zamanı ətraf mühitə təsirin qiymətləndirilməsi, yerin təkindən istifadə hüquqlarının dayandırılması və ləğvinin əsasları, bu sahədə sənədlərin rəsmiləşdirilməsi qaydaları, yerin təkindən istifadə hüququ verən icazənin

qüvvəsi dəqiqləşdirilir. Sədr müavini qanunun ilk oxunuşda müzakirəsi zamanı səsləndirilən təkliflərin də nəzərə alındığını bildirib. Sənəd səsə qoyularaq təsdiq olunub.

Əli Hüseynli "Narkotik vasitələrin, psixotrop maddələrin və onların prekursorlarının dövriyyəsi haqqında" qanunda dəyişiklik edilməsi barədə sənədi ikinci oxunuşda müzakirəyə çıxarıb. Qeyd edilib ki, qanun layihəsi ölkə ərazisində narkomaniya və narkotik vasitələrin qanunsuz dövriyyəsi ilə mübarizə sahəsində hüquqi məsələləri tənzimləyən qanunvericilik bazasının təkmilləşdirilməsi, müvafiq hüquqi normaların dəyişən şəraitə və tələblərə uyğunlaşdırılması məqsədi ilə hazırlanıb. Sənəd səsə qoyularaq qəbul hesab edilib.

Milli Məclis Sədrinin birinci müavini, Müdafiə, təhlükəsizlik və korrupsiya ilə mübarizə komitəsinin sədri Ziyafət Əsgərov "Hərbi qulluqçuların dövlət icbari şəxsi sığortası haqqında" və "Əmək pensiyaları haqqında" qanunlarda dəyişiklik edilməsi barədə sənədlərin təqdimatında vurğulayıb ki, layihələr 2018-ci il 12 oktyabrda qəbul edilmiş "Hərbi vəzifə və xidmət keçmə haqqında" Qanuna dəyişiklik edilməsi barədə sənədə uyğunlaşdırılıb. Qanun layihələri səsə qoyularaq təsdiqlənib.

İclasda Ziyad Səmədzadənin təqdimatı ilə ikinci oxunuşda "Lisensiyalar və icazələr haqqında" Qanunda edilən texniki xarakterli dəyişikliklərə də baxıldı. Sənəd səsvermə yolu ilə təsdiq edilib.

Əli Hüseynli "Bakı Dövlət Universitetinin 100 illiyi (1919-2019)" yubiley medalının təsis edilməsi ilə əlaqədar "Azərbaycan Respublikasının orden və medallarının təsis edilməsi haqqında" Qanunda dəyişiklik edilməsi barədə qanun layihəsini ikinci oxunuşda müzakirəyə təqdim edib. Bildirilib ki, bu Azərbaycan Xalq Cümhuriyyətinin 100 illiyi ərəfində təsis edilən medallardan biridir. Sənəd razılıqla qarşılanıb. İclasda "Dövlət rüsumu haqqında" Qanunda dəyişiklik edilməsi barədə sənəd ikinci oxunuşda müzakirəyə çıxarılıb. İqtisadi siyasət, sənaye və sahibkarlıq komitəsinin sədri Ziyad Səmədzadə bildirib ki, qanun layihəsi parlamentdə birinci oxunuşda ətraflı müzakirə ediləndən sonra komitəyə heç bir yeni təklif daxil olmayıb. Bu sənəd də səsə qoyularaq təsdiqlənib.

Sonra "Azərbaycan Respublikası vətəndaşlarının qanunvericilik təşəbbüsü hüququndan istifadə etməsi qaydası haqqında" qanun layihəsinə ikinci oxunuşda baxılıb. Əli Hüseynli bildirib ki, sənəd ölkə Konstitusiyasının 94-cü maddəsinin 1-ci bəndinə və 96-cı maddəsinin VI hissəsinə uyğun olaraq ölkə vətəndaşlarının qanunvericilik təşəbbüsü hüququndan istifadə qaydalarını müəyyən edir və bu sahədə yaranan məsələləri tənzimləyir. Komitə sədri vurğulayıb ki, qanunun parlamentdə ötən dəfəki müzakirəsindən sonra sənədlə bağlı ictimai dinləmələr keçirilib və daxil olan maraqlı təkliflər dəyərləndirilib. Layihə bütövlükdə və maddə-maddə səsə qoyularaq təsdiq edilib. Bununla da Milli Məclis bugünkü işini başa çatdırıb.

# Siyasətdə varislik: Azərbaycanın taleyini və simasını dəyişən 26 il

*İyirmi altı il əvvəlki mənzərə: kaos və anarxiya, dərin siyasi-iqtisadi böhran, vətəndaş qarşudürməsi, qeyri-sabitlik və ümitsizlik...*

**Ötən 26 ildə haradan haraya gəlib çıxdıq: Hazırda dünyada Azərbaycan qədər inkişaf edən ikinci ölkə yoxdur**

Təbiətin fəsilləri - qışı, baharı var. Ölkələr, xalqlar da öz həyatında qışı və baharı xatırlardan mərhələlərlə qarşılaşır. 1993-cü ilin isti yayında Azərbaycan öz tarixinin soyuq qışını yaşayırdı. Dövlət müstəqilliyini iki il əvvəl bərpa edən ölkədəki mənzərəni qeydlərimizin ilk cümləsində müxtəssər təsvir etməyə çalışmışıq. Təfərrüata gəlinə, zənnimcə, buna ehtiyac duyulmur. Sadəcə, həmin qorxulu günlərin şahidlərinin yaddaşlarını təzələməsi kifayət edər.

Azərbaycan xalqının bəxti onda gətirmişdi ki, onun Heydər Əliyev kimi böyük oğlu vardı. Həmin taleyüklü anlarda xalq müdriklik göstərərək öz dahi oğlunu siyasi hakimiyyətə dəvət etdi. Bununla da qışdan bahara keçid dövrü başladı, öləmiş ümidlər göyərdi.

1993-cü il oktyabrın 3-də prezident seçilən, bundan bir həftə sonra Vətənə, xalqa və dövlətçiliyə sədaqət andı içərək öz səlahiyyətlərinin icrasına başlayan Ulu Öndər min bir əziyyətə qatlaşaraq çətin maneələri dəf edər bildi. Məğlubedilməz Heydər Əliyev öz dəmir iradəsi, qətiyyəti, müdrikliyi və fitri idarəetmə istedadı sayəsində Azərbaycanı təlatümlü dənizdən sakit limana gətirib çıxara bildi. Quruculuq işləri üçün vacib şərt olan sabitlik təmin edildi.

2003-cü il. Azərbaycan xalqı növbəti dəfə müdriklik göstərərək Ulu Öndərin layiqli varisi İlham Əliyevi öz lideri seçdi və bununla da ölkə keyfiyyətə yeni inkişaf mərhələsinə qədəm qoydu. Prezident İlham Əliyev hakimiyyətə gəldiyi ilk gündən bəyan etdi ki, Azərbaycan Heydər Əliyevin müəyyənləşdirdiyi yolla gedəcək, çünki bu yolun alternativini yoxdur. Tanınmaz dərəcədə dəyişən, müasirləşən dünyaya öz brendlərini təqdim edən, təhlükəsizlik adası kimi tanınan Azərbaycan siyasi varisliyin təntənəsinə ən gözəl nümunə kimi göz qabağındadır. Son 26 ildə Azərbaycanın haradan haraya gəlib çıxdığının canlı şahidlərindən biri kimi bununla bağlı düşüncələrimi paylaşmaq, yaddaşları təzələmək istərdim. Söhbətim hər ayı, hər ili bir dastan olan Azərbaycanın baharının ən çox diqqət çəkən anları haqqındadır.

## Heydər Əliyev Azərbaycana Günəş kimi doğdu


Ovaxtkı Azərbaycan sözün həm məcazi, həm də müstəqim mənasında qaranlıq dünyanı xatırladırdı. Axşamlar çox yerdə yalnız bir neçə saat işıq yanır, gecə vaxtı bütöv şəhərlər, kəndlər zülmətə qər qolurdu.

Qaz yox, su yox... Fabriklər, zavodlar işləmirdi. Döndürəqəmli inflyasiya əhalini bir günün içində var-yoxdan edirdi.

Dövlət xəzinəsi boşalmışdı. Bir tərəfdən də müharibə, separatçılıq, vətəndaş qarşudürməsi.

Belə bir çətin, mürəkkəb vaxtda Heydər Əliyev Azərbaycana Günəş kimi doğdu. O, hakimiyyətə gəlişi ilə ölkəyə bir bahar havası, bir hərəkət, bir işıq gətirdi.

Bəlkə də tale qisməti idi ki, Ulu Öndərin 1993-cü il iyunun 11-də Elmlər Akademiyasında bir qrup ziyalı və xarici ölkə səfirləri ilə keçirdiyi ilk görüşlərdə AZƏRTAC-ın müxbiri kimi mən də iştirak edirdim. Həmin vaxtdan başlayaraq Heydər Əliyevin keçirdiyi bütün görüş və tədbirləri, habelə xarici səfərlərini işıqlandıran məqalələrə həvalə olundu. Jurnalistlik fəaliyyətimin həmin dövrü həyatımın ən unudulmaz illəri olmaqla yanaşı, bu dahi şəxsiyyətin əzəmətini, Vətəni və xalqı naminə



## Bu günümüzün mənzərəsi: dəqiq işləyən dövlət və idarəçilik mexanizmi, dinamik sosial-iqtisadi inkişaf, xalq-iqtidar birliyi, möhkəm sabitlik və sabaha inam...

gördüyü misilsiz işləri yaxından müşahidə etmək imkanı da yarattı.

Yaxşı xatırlayıram, ulu öndər Heydər Əliyev 1993-cü il oktyabrın 10-da Prezident kimi ilk andiçmə mərasimində ölkədə yaranmış ağır vəziyyətdən ürəkəğrısı ilə danışaraq deyirdi: "Azərbaycan xalqı öz tarixinin ən mürəkkəb, faciəli dövrünü yaşayır. Məhz bu dövrdə mənim üzərimə qoyulan bu vəzifənin məsuliyyətini dərinləndirərək dərk edirəm və əmin etmək istəyirəm ki, bütün fəaliyyətimi, bütün həyatımı bu etibarəyə doğrultmaq, xalqın ümidlərini doğrultmaq işinə həsr edəcəyəm". Zaman bunun məhz belə olduğunu döndə-döndə təsdiqlədi.

Yazı üzərində işləyərkən, Ulu Öndərin hələ Ali Sovetin Sədri olarkən Rusiya qəzetlərindən birinə verdiyi müsahibəyə rast gəldim. Heydər Əliyev arzularda bağlı sualı cavablandırarkən belə deyir: Gənclik illərində əsas arzum arxitektora olmaq idi. Həmin ixtisas üzrə həтта bir az oxumuşdum da. Lakin sonradan bu arzumdan əl çəkməli oldum. Hərçənd o, qəlbimdə qalır. Yeri gəlmişkən Azərbaycanın rəhbəri olarkən şəhərsalma sahəsində az iş görmədim.

Müxbirin daha bir sualı: Bəs indi əsas arzunuz nədir?

Heydər Əliyevin cavabı: Xalqım üçün firavanlıq və əmin-amanlıqdan başqa arzum yoxdur. Bütün varlığımı, bütün qüvvə və bacarığımı bu amala həsr etmişəm.

Heydər Əliyev ixtisasca peşəkar arxitektora olmasa da, Azərbaycanı, milli dövlətçiliyimizi mahir memar kimi qurub-yaratdı. Xalqını firavanlıq və əmin-amanlığa qovuşdurmaq üçün əlindən gələni etdi. Onun siyasi varisi Prezident İlham Əliyev də eyni amalla yaşayır. Azərbaycanı Ulu Öndərin ideyalarının işığında daha parlaq gələcəyə doğru aparır.

## Xalq İlham Əliyevi öz lideri seç-

## məklə siyasətdə varisliyi dəstəklədi

Azərbaycan xalqı 2003-cü ilin oktyabrında daha bir tarixi seçim etdi. Ulu Öndərin siyasi kursuna böyük inamdan qaynaqlanan bu seçim nəticəsində hakimiyyət sükani arxasına seçicilərin 76,8 faizinin səsini qazanan, yeni əsrin yeni lideri olan Prezident İlham Əliyev keçdi.

O vaxtdan ötən 16 il ən yeni tariximizə həyatın bütün sahələrində misilsiz irəliləyişlər, köklü islahatlar dövrü kimi daxil olub. Azərbaycan bu gün ictimai-siyasi sabitlik əmsalına, iqtisadiyyatın rəqabətqabiliyyətliliyinə görə postsovet məkanında lider ölkədir. Bu dövr, eyni zamanda, makroiqtisadi sabitlik, iqtisadi yüksəliş, sosial təminat dinamikası, dövlət idarəçiliyinin səmərəliliyi və bu kimi digər mühüm amillərlə də səciyyəvidir.

Prezident İlham Əliyevin 16 il əvvəl - 2003-cü ilin oktyabrında andiçmə mərasimindəki nitqinin tezislərini günümüzün real mənzərəsi ilə müqayisə edin. Bu müqayisə heç bir şərhə ehtiyac olmadan, vədlə işin vəhdətini ortaya qoyur:

-Azərbaycan ulu öndər Heydər Əliyevin müəyyənləşdirdiyi yolla gedəcək...

-Ulu Öndərin neft strategiyası davam etdiriləcək, qısa müddətdə ölkəmizi hərtərəfli inkişaf etdirəcəyik...

-Ölkəmizdə güclü ordu yaradılıb və bu proses davam edəcək...

-Mən Azərbaycanın xoşbəxt gələcəyinə inanıram. Əminəm ki, ölkəmiz bundan sonra da inkişaf edəcək, daha da güclənəcək, müasir dövlətə çevriləcək...

İndi qayıdıb günümüze nəzər salaq. Ölkəmizdə istisnasız olaraq bütün sahələr inkişaf edib və etməkdədir. Neft strategiyasının uğurla davam etdirilməsi sayəsində Azərbaycan

zəngin və güdrətli dövlətə çevrilib. Beynəlxalq reytinglərə əsasən, Azərbaycan Ordusu bu gün dünyanın ən güclü orduları sırasında yer alır. Həyata keçirilən islahatların miqyasına gəlinə, Dünya Bankının hesabatında Azərbaycanın dünyanın ən islahatçı 20 ölkəsi sırasında daxil edilib.

Ölkədə həyata keçirilən layihələrin, islahatların bir çoxunun təşəbbüskarı Prezidentimizin özüdür. Dünyanın maraq dairəsində olan "ASAN xidmət" onun ideyasıdır.

Xarizmatik, müasir düşüncəli lider olan, vaxtında və düzgün qərarlar qəbul edən Prezident İlham Əliyevin fəaliyyətində diqqət çəkən məqamlardan biri sözlə işin vəhdətidir və bunu təsdiqləyən yetərincə misal çəkmək olar.

Bir sözlə, son 16 il tariximizə möhtəşəm zəfər salnaməsi kimi yazılıb. Bu salnamədə Heydər Əliyev siyasətinin təntənəsi olan digər mühüm hadisələr - "Yeni əsrin müqaviləsi"nin imzalanması, Azərbaycanın dünyada söz və nüfuz sahibinə çevrilməsi, bir-birinin ardınca reallaşdırılan transmilli energetika və nəqliyyat layihələri, orbite üz sünü peykin buraxılması, söz və mətbuat azadlığının təmin olunması xüsusi yer tutur. Sonuncu prezident seçkilərində İlham Əliyevin 86 faizdən çox dəstək qazanması xalqın öz liderinə böyük inamından xəbər verir.

## "Əsrin müqaviləsi"ndən "Yeni əsrin müqaviləsi"ne gedən yol

Ulu Öndər ölkə iqtisadiyyatının dönüş nöqtəsi olan "Əsrin müqaviləsi"ne, onun siyasi varisi İlham Əliyev isə Azərbaycana daha böyük dividendlər vəd edən "Yeni əsrin müqaviləsi"ne imza atdı. Bu iki tarixi hadisə arasında paralellər aparsaq, nəyi görə bilərik?

1994-cü ildə Azərbaycan çox riskli ölkə sayılırdı. Xarici investorları Xəzərdəki neft yataqlarına sərmayə yatırmaqın hədəf olmadığına inandırmaq lazım gəlirdi. Bu işdə Heydər Əliyev şəxsiyyətinə inam və güvənc həlledici rol oynadı. İqtisadi və sosial inkişafın təməli məhz "Əsrin müqaviləsi" ilə qoyuldu. Neft gəlirlərindən xalqın mənafeyi və ölkəmizin gələcəyi naminə səmərəli istifadə edilməsi məq-



















## YAP Gəncə şəhər təşkilatında seminar-müşavirə keçirilib

**D**ünən, YAP Gəncə şəhər təşkilatında ərazi ilk partiya təşkilatı sədrlərinin iştirakı ilə seminar-müşavirə keçirilib. Seminar-müşavirədə YAP Gəncə şəhər təşkilatının sədri, Milli Məclisin deputatı Naqif Həməzəyev bir qrup ərazi ilk partiya təşkilatının sədri və partiya fəalları ilə görüşüb.

Naqif Həməzəyev cari ilin dekabr ayında ölkəmizdə keçiriləcək növbəti bələdiyyə seçkilərinə toxunaraq, bu siyasi kampaniyada ilk partiya təşkilatlarının yüksək səviyyədə səfərbər olmalarının vacibliyini diqqətə çatdırıb. "Yeni Azərbaycan Partiyası, əvvəlki seçkilərdə olduğu kimi, builki bələdiyyə seçkilərinin də şəffaf, azad və demokratik şəraitdə keçirilməsi üçün öz iradəsini ortaya qoyub" deyərək qeyd edən YAP Gəncə şəhər təşkilatının sədri, həmçinin, bildirib ki, qarşıdan gələn bələdiyyə seçkilərində namizədlərin düzgün seçimi çox vacibdir: "Zamanın tələbinə uyğun qabiliyyətli, təşkilatçı, təcrübəli və yaxşıları yaxşı yerli özünüidarəetmə orqanlarına seçilməlidir. Ölkəmizdə bələdiyyə institutunun formalaşması, yerli özünüidarəetmə orqanlarının səmərəli fəaliyyəti üçün hər cür imkan və şərait var. Bunu dekabr ayında keçiriləcək bələdiyyə seçkiləri bir daha sübut edəcək və ölkəmizdə demokratik inkişafın əyani ifadəsinə çevriləcək".

Görüşdə Azərbaycanın bugünkü uğurlarına, tərəqqisinə qarşı qarayaxma kampaniyası apararı dairələrin, radikal müxalifətin cəmiyyət tərəfindən sert reaksiya ilə qarşılandığı da qeyd edilib.

Çıxış edənlər ölkə Prezidenti, Yeni Azərbaycan Partiyasının Sədri Cənab İlham Əliyevin siyasi fəaliyyətini, təbliğatını həyata keçirən, siyasi partiya olaraq Yeni Azərbaycan Partiyasının və onun ərazi ilk partiya təşkilatlarının üzərinə böyük məsuliyyət düşdüyünü bildiren partiya fəalları bundan sonra da, daha fəal olacaqlarını və ölkəmizin ictimai-siyasi proseslərində ayıq-sayıq dayanacaqlarını qeyd ediblər.

Rövşən RƏSULOVA

### ELAN

Azərbaycan Dövlət Pedaqoji Universitetinin Biologiya müəllimliyi ixtisası üzrə IV kurs tələbəsi Qarayeva Günel Rafiq qızının adına verilmiş tələbə bileti itdiyi üçün etibarsız sayılır.

\*\*\*

Azərbaycan Dövlət Pedaqoji Universitetinin Kimya ixtisası üzrə II kurs tələbəsi İmamquliyeva Əfsanə Pənah qızının adına verilmiş tələbə bileti itdiyi üçün etibarsız sayılır.

# SƏS

Son səhifə

9 oktyabr

## Nəsimi rayonunda İmadəddin Nəsiminin 650 illik yubileyi qeyd olunub



**Y**eni Azərbaycan Partiyası Nəsimi rayon təşkilatı Nəsimi rayon icra hakimiyyəti ilə birgə dahi şair və mütəfəkkir İmadəddin Nəsiminin 650 illik yubileyi münasibətilə tədbir keçirib.

Tədbiri giriş sözü ilə açan YAP Nəsimi rayon təşkilatının sədri, millət vəkili Mələhət İbrahimqızı İ.Nəsiminin 650-ci ildönümünün qeyd edilməsi üçün Azərbaycan Prezidenti İlham Əliyev tərəfindən müvafiq Sərəncamın imzalanmasını diqqətə çəkərək, bu Sərəncamın şairə verilən ən yüksək dəyərin göstəricisi olduğunu bildirib: "Dünya ədəbiyyatı və fəlsəfi fikrinə böyük rol oynayan görkəmli Azərbaycan şairi və mütəfəkkiri İ.Nəsimi xalqımızın dünya ədəbiyyatına bəxş etdiyi ən böyük şairlərdən biridir. 2019-cu ilin "Nəsimi İli" elan edilməsi haqqında Azərbaycan Respublikası Prezidentinin 2019-cu il 11 yanvar tarixli Sərəncamının tarixi əhəmiyyətinə nəzər salaraq, "Nəsimi İli" çərçivəsində ölkəmizdə geniş səpkidə tədbirlər reallaşdırılıb. Xalqımızın tükənməz milli-mənəvi sərəvərləri olan dahi, böyük simaların dünyada tanıtılma-

sında və onların irsinin təbliğ edilməsində Heydər Əliyev fondunun, Şəxsən Fondun prezidenti Mehriban Əliyevanın misilsiz xidmətləri var".

Tədbirdə Nəsimi rayon icra hakimiyyəti başçısının birinci müavini Gülarə Verdiyeva çıxış edərək, "Nəsimi İli"nin önəmindən, böyük mütəfəkkirin zəngin yaradıcılıq palitrasından danışdı. Nəsimi yaradıcılığına to-



xunaraq, ilk növbədə, onun Azərbaycan ədəbiyyatı ilə yanaşı, İslam Şərqində ictimai-fəlsəfi şeirin ən böyük nümayəndələrindən biri olduğunu vurğulayıb. O, qeyd edib ki, görkəmli Azərbaycan şairinin şeirləri Şərq xalqlarının hafizəsində əbədi həkk olunub. G.Verdiyeva bildirib ki, Prezident İlham Əliyev tərəfindən bu ilin ölkəmizdə "Nəsimi İli" elan edilməsi respublikamızda bir sıra mədəni layihələrin geniş vüsət almasına təkan verib. Sonra tədbir rayon ərazisində yerləşən ali məktəblərdə təhsil alan fəal tələbə-gənclərin iştirakı ilə "Əbədiyaşar Nəsimi" adlı bədii hissə ilə davam etdirildi.

Nəzakət ƏLƏDDİNQIZI

## "Nar"ın "Full" paketləri ilə qalıq bonusları növbəti ayda istifadə et!

**M**əhsul və xidmətlərini hər zaman müştərilərinin tələblərinə uyğun şəkildə formalaşdıran "Nar", abunəçilərinə ən sərfəli təkliflərdən olan "Full" paketini təqdim etməkdədir. "Full" paketlərini seçən "Nar" abunəçiləri internet və dəqiqə bonuslarını sərfəli qiymətə əldə etməklə yanaşı, ay ərzində istifadə etmədikləri bonusları növbəti aya keçirə bilərlər. Azərbaycan mobil rabitə bazarında yalnız "Nar" abunəçilərinin yararlanı bildiyi "Çevir" xidməti isə "Full" istifadəçilərinə ehtiyaclarına uyğun şəkildə dəqiqələri meqabaytlara və ya əksinə, meqabaytları dəqiqələrə dəyişmək imkanı verir.

Özündə bol danışıq, meqabayt və digər bonusları birləşdirən 6 müxtəlif "Full" paketi abunəçilərin də marağına səbəb olub. Belə ki, tarifə qoşulanların sayı son bir ildə iki dəfə artıb.

Sərfəli imkanlar təqdim edən "Full" paketlərinə qoşulmaq və daha ətraflı məlumat əldə etmək üçün <http://www.nar.az/full> səhifəsinə daxil ola bilərsiniz.

"Azerfon" şirkəti ("Nar" ticarət nişanı) 21 mart 2007-ci ildə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sa-



Ay bitəndə bonuslar yanmır, növbəti aya keçir!

həsinin aparıcı şirkətlərdən birinə çevrilib. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığını rəmzi olaraq seçilib. "Nar" ölkədə ilk dəfə olaraq 3G texnologiyasını tətqim edib və geniş 4G şəbəkəsini abunəçilərinin istifadəsinə verib. "Nar" şəbəkəsi hazırda ölkə ərazisinin 97,6%-ni əhatə edir və 8000-dən artıq baza stansiyası ilə 2,3 milyondan çox abunəçiyə yüksəkkeyfiyyətli xidmət göstərir. 2017-ci ildə keçirilmiş mobil rabitə şəbəkələrinin müqayisəli testlərinə əsasən "Nar" şəbəkəsi mobil zəng xidmətlərinin göstərilməsi üzrə ölkədə ən yüksək nəticəyə nail olub.

Baş redaktor:

Bəhruz Quliyev

Baş redaktorun müavirləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: [ses@sia.az](mailto:ses@sia.az)

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" neşriyyatında çap olunur

Qəzetdə AzərTAc, SİA və AZADİNFÖRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur  
Tiraj: 4600